

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 26, ಜುಲಾಯ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ
ಜಾಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಸರ್ಗಿಂಚ್ಯಾ ರಾಜಾಂತ್ ಸಾರ್ಕಿ ವಿಂಚೊವ್ಣಿ
ಕರ್ಚೆ ವಿಶಿಂ ಸಂದೇಶ್ ದಿತಾ.

ದೇವಾನ್ ತಾಚ್ಯಾ ಅಪರಿಮಿತ್ ಮೊಗಾನ್ ಆಮ್ಕಾಂ ರಚ್ಲಾಂ ಆನಿ
ತಾಣೆಂ ಆಮ್ಕಾಂ ಸರ್ಗಿಂಚ್ಯಾ ರಾಜ್ಯಾಚೆಂ ದೆಣೆಂ ಕಿತೆಂ ಮ್ಹಣ್
ಸಮ್ಜುಂಕ್ ಸಬಾರ್ ದೆಣ್ಯಾಂನಿ ನೆಟಯ್ಲಾಂ.

ತಾಣೆಂ ದಿಲ್ಲಿಂ ದೆಣೆಂ ಆಮಿ ಹೆರಾಂಚ್ಯಾ ಬರೆಪಣಾಕ್
ವಾಪರುಂಕ್ ಜಾಯ್. ಅಶೆಂ ಸರ್ಗಿಂಚೆಂ ರಾಜ್ಯ್ ಮೊಲಾಧಿಕ್ ದೆಕುನ್
ತೆಂ ಆಮಿ ಸೊಧುನ್ ಕಾಡುಂಕ್ ಪ್ರಯತ್ನ ಕರ್ಯಾಂ. ಹ್ಯಾ ಮಾರಿಫಾತ್
ಹೆರಾಂಕ್ಯಾ ಹ್ಯಾ ಸರ್ಗಿಂಚ್ಯಾ ರಾಜಾಕ್ ಲಾಗಿಂ ಹಾಡ್ನ್ ಜೆಜುಬರಿ
ಜಾಂವ್ಚ್ಯಾಕ್ ಹ್ಯಾ ಪವಿತ್ರ್ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂಕ್, ಆಪ್ಲ್ಯಾ ಆದರ್ಶ್ ಜಿಣಿಯೆ ದ್ವಾರಿಂ ತುಜಿ ಬರಿ ಖಬರ್ ಸರ್ವ್ ಲೊಕಾಕ್ ಪರ್ಗಟ್ ಕರುಂಕ್ ಗರ್ಜ್ ಆಸ್‌ಲ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಜ್ ಕಾರ್ಬಾರ್ಯಾಂಕ್ ರಾಕ್ ಆನಿ ಸಾಂಬಾಳ್. ತಾಣಿಂ ಪರ್ಜೆಚ್ಯಾ ಬರೆಪಣಾಕ್ ಖಳನಾಸ್ತಾಂ ವಾವ್ರಿಶೆಂ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚೆ ಭೊಂವಾರಿಂ ಪೊಟಾಕ್ ಖಾಣ್ ನಾಸ್ತಾನಾ ಕಷ್ಟೊಂಚ್ಯಾ ಭಾವಾಂ ಭಯ್ಣಿಂ ಧಂಯ್ ಆಮಿ ಉದಾರ್ ಜಾಂವ್ಚ್ಯಾಕ್ ಆನಿ ಕಿತೆಂಚ್ ವಿಭಾಡಿನಾ ಜಾಂವ್ಚ್ಯಾಕ್ ಆಮ್ಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚಿಂ ದೆಣಿಂ ಆಮ್ಚ್ಯಾ ಸ್ವಾರ್ಥಾ ಖಾತಿರ್ ನ್ಹಯ್, ಬಗಾರ್ ಪೆಲ್ಯಾಚ್ಯೆ ಉದರ್ಗತೆ ಪಾಸತ್ ಮ್ಹಣ್ ವಳ್ಕೊನ್ ಹೈ ದಿಶೆನ್ ಕಾರ್ಯಾಳ್ ಜಾಂವ್ಕ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಂಕ್ ತುಂ ಬರೆ ಭಲಾಯ್ಕಿಂತ್ ಸಾಂಬಾಳ್. ತಾಂಚಿ ಸೆವಾ ಕರ್ತೆಲ್ಯಾಂಕ್ ಆಶಿರ್ವಾದ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ದಿಸ್ಪಡ್ತ್ಯೆ ಜಿಣಿಯೆಂತ್ ಖರಿ ವಿಂಚೊವ್ಣ್ ಕರುನ್ ತುಜ್ಯಾ ರಾಜಾ ಖಾತಿರ್ ಸದಾಂಚ್ ಜಿಯೆಶೆಂ ಕರ್. ಆಮಿ ಎಕಾಮೆಕಾಚ್ಯೆ ಗರ್ಜೆಂತ್ ಸದಾಂಚ್ ಪಾವೊನ್ ಮಾಯಾಮೊಗಾನ್ ಕುಟ್ಮಾಂತ್ ಜಿಯೆಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 26, ಜುಲಾಯ್ 2020

ಪಯ್ಲೆಂ ವಾಚಪ್

ರಾಯಾಂಚ್ಯಾ ಪಯ್ಲ್ಯಾ ಪುಸ್ತಕಾಂತ್ಲೆಂ ವಾಚಪ್

ಗಿಬೆಂಯೊನಾಂತ್ ಸರ್ವೆಸ್ಪರ್ ಸಾಲ್ಮಾಂವ್ಕ್ ರಾತಿಂ ಏಕಾ ಸಪ್ಣಾಂತ್ ದಿಷ್ಟಿ ಪಡ್ಲೊ. ದೆವಾನ್ ತಾಕಾ ಸಾಂಗ್ಲೆಂ: “ಹಾಂವೆಂ ತುಕಾ ಕಿತೆಂ ದಿಂವ್ಕ್ ಜಾಯ್ ತೆಂ ಮಾಗ್.”

ಸರ್ವೆಸ್ಪರಾ, ಮ್ಹಜ್ಯಾ ದೆವಾ, ತುವೆಂ ಮ್ಹಾಕಾ, ತುಜ್ಯಾ ಸೆವಕಾಕ್, ಮ್ಹಜ್ಯಾ ಬಾಪಾಯ್ ದಾವಿದಾಚೆ ಸುವಾತೆರ್ ರಾಯ್ ಕೆಲಾಯ್; ಪೂಣ್ ಹಾಂವ್ ಆಜುನ್ ಭುರ್ಗೊ ಆನಿ ಹಾಂವೆಂ ಕಿತೆಂ ಕರುಂಕ್ ಜಾಯ್ ತೆಂ ಹಾಂವ್ ನೆಣಾಂ.

ತುವೆಂ ವಿಂಚುನ್ ಕಾಡ್ಲೆಲೆ ಪರ್ಜೆ ಮಧೆಂ ತುಜೊ ಸೆವಕ್ ಆಸಾ; ಹಿ ಪರ್ಜಾ ಇತ್ಲಿ ವ್ಹಡ್ ಆಸಾ ಕಿ ತಿ ಮೆಜುಂಕ್ ವಾ ಆಟಾಪುಂಕ್ ಜಾಯ್ನಾ.

ತುಜೆ ಪರ್ಜೆಕ್ ನಿತಿನ್ ಚಲೊಂವ್ಕ್ ಆನಿ ಬರ್ಯಾ ಆನಿ ವಾಯ್ವಾ ಮಧೊ ಫರಕ್ ಸಮ್ಜುನ್ ಘೆಂವ್ಕ್ ಗರ್ಜ್ ಆಸ್ಲೆಲಿ ಜಾಣ್ವಾಯ್ ತುಜ್ಯಾ ಸೆವಕಾಕ್ ದಿ. ನಾ ತರ್ ಎದೆ ವ್ಹಡ್ ಪರ್ಜೆಕ್ ಚಲೊವ್ಕ್ ವ್ಹರುಂಕ್ ಕೋಣ್ ಸಕತ್?” ಸಾಲ್ಮಾಂವ್ಕ್ ಕೆಲ್ಲೆಂ ಹೆಂ ಮಾಗ್ಲೆಂ ಸರ್ವೆಸ್ಪರಾಕ್ ಮಾನ್ವಲೆಂ.

ದೆಕುನ್ ದೆವಾನ್ ತಾಕಾ ಜಾಪ್ ದಿಲಿ: “ತುವೆಂ ತುಜೆ ಪಾಸತ್ ಲಾಂಬ್ ಆವ್ಕ್ ವಾ ಗ್ರೇಸ್ತಕಾಯ್ ವಾ ತುಜ್ಯಾ ದುಸ್ಮಾನಾಂಚೊ ಜೀವ್ ಮಾಗುಂಕ್ ನಾಂಯ್, ಬಗರ್ ನ್ಯಾಯ್ ನಿಣಿಯಾ ಖಾತಿರ್ ಗರ್ಜ್ ಆಸಾ ತಿ ಜಾಣ್ವಾಯ್ ಮಾಗ್ಲಿಯ್. ಇತ್ಲೆಂಚ್ ತುವೆಂ ಮಾಗ್ಲಿಯ್ ದೆಕುನ್,

ಹಾಂವ್ ತುವೆಂ ಮಾಗ್ಲೆಂ ತೆಂ ದಿತಲೊಂ. ಹಾಂವ್ ತುಕಾ ಇತ್ಲೆ ಬುದ್ಧಂತಾಯೆನ್ ಆನಿ ಜಾಣ್ವಾಯೆನ್ ಭರ್ಲೆಂ ಕಾಳಿಜ್ ದಿತಲೊಂ ಕಿ ತುಕಾ ಸಮಾಸಮ್ ಆಜುನ್ ಕೋಣ್ಚ್ ಆಸ್ಲೆಲೊ ನಾ ಆನಿ ತುಜೆ ಉಪ್ರಾಂತ್ ಕೋಣ್ಚ್ ಆಸ್ಲೊ ನಾ.

ದೆವಾಚೆಂ ಉತರ್ ಹೆಂ

ಕೀರ್ತನೆ

ತುಜ್ಯಾ ಉಪದೇಸಾಂಚೊ ಸರ್ವೆಸ್ಪರಾ,
ಹಾಂವ್ ಕಿತ್ಲೊ ಮೋಗ್ ಕರ್ತಾಂ!

1. ತುಜೆಂ ಉತರ್ ಪಾಳ್ವೆಂ ಮ್ಹಳ್ಳ್ಯಾರ್ ಮ್ಹಜೊ ದಾಯ್ಜಾಚೊ ವಾಂಟೊ
ಅಸೊ ಹಾಂವೆಂ ನಿರ್ಧಾರ್ ಕೆಲಾ, ಸರ್ವೆಸ್ಪರಾ.

ತುಜ್ಯಾ ತೊಂಡಾಂತ್ ಥಾವ್ನ್ ಯೆತಾತ್ ತಿಂ ನಿಯಮಾಂ
ಮ್ಹಾಕಾ ರುಪ್ಯಾ ಆನಿ ಭಾಂಗಾರಾ ಪ್ರಾಸ್ ಚಡ್ ಮೊಲಾಧಿಕ್.

2. ಪುಣ್ ತುಜ್ಯಾ ಚಾಕ್ರಾಕ್ ಭಾಸಾಯ್ಲಾಯ್ ತ್ಯಾ ಪರ್ಮಾಣೆಂ

ತುಜ್ಯಾ ಮೊಗಾನ್ ಮ್ಹಾಕಾ ಭುಜಯ್ ಆನಿ ಧಯ್ ದಿ.

ಕಣ್ವಾಳಾಯೆನ್ ಮ್ಹಾಕಾ ವಾಗಯ್ ಆನಿ ಮ್ಹಜೊ ಜೀವ್ ವಾಂಚ್ತಾಲೊ,
ಕಿತ್ಯಾಕ್ ತುಜ್ಯಾ ಧರ್ಮ್ ಶಾಸ್ತ್ರಾಂತ್ ಆಸಾ ಮ್ಹಜಿ ಧಾದೊಸ್ಕಾಯ್.